



चुरे राजपत्र

चुरे गाउँपालिकाद्वारा प्रकाशित
खण्ड १५ संख्या १ मिति २०७९ पौष २७

भाग १

चुरे गाउँपालिकाको सूचना

स्थानीय सरकार संचालन ऐन २०७४ को दफा १०२ उपदफा (३) बमोजिम सर्वसाधारण जनताको जानकारीका लागि प्रकाशन गरिएको छ:

विपद् जोखिम न्यूनीकरण तथा व्यवस्थापन ऐन,
२०७९

प्रस्तावना: चुरे गाउँपालिकाका क्षेत्र भित्र प्राकृतिक तथा गैरप्राकृतिक विपद्बाट सर्वसाधारणको जीउज्यान र सार्वजनिक, निजी तथा व्यक्तिगत सम्पत्ति, प्राकृतिक एवम् साँस्कृतिक सम्पदा र

भौतिक संरचनाको संरक्षण गर्नका लागि विपद् जोखिम न्यूनीकरण तथा व्यवस्थापनका सबै क्रियाकलापको समन्वयात्मक र प्रभावकारी रूपमा कार्यान्वयनका लागि कानून बनाउन वाञ्छनीय भएकोले,

नेपालको संविधान अनुसुची ८ को सुची नं. २० को अधिकार कार्यान्वयनका लागि धारा २२६ को उपधारा (१) को बमोजिम चुरे गाउँ सभाले यो ऐन बनाएको छ ।

परिच्छ - १

प्रारम्भिक

१. संक्षिप्त नाम र प्रारम्भ: (१) यस ऐनको नाम चुरे गाउँपालिकाका “विपद् जोखिम न्यूनीकरण तथा व्यवस्थापन ऐन, २०७९” रहेको छ ।

(२) यो ऐन तुरून्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा,

- (क) “अध्यक्ष” भन्नाले
गाउँपालिकाको अध्यक्ष
सम्झनु पर्छ ।
- (ख) “कोष” भन्नाले दफा १२
बमोजिमको विपद्
व्यवस्थापन कोष सम्झनु
पर्छ ।
- (ग) “गैरप्राकृतिक विपद्”
भन्नाले महामारी,
अनिकाल, डढेलो, कीट
वा सूक्ष्म जीवाणु आतङ्ग,
पशु तथा चराचुरुङ्गीमा
हुने फ्लू, प्यान्डामिक फ्लू,
सर्पदंश, जनावर आतङ्ग,
खानी, हवाई, सडक, जल
वा औद्योगिक दुर्घटना,
आगलागी, विषाक्त ग्याँस,
रसायन वा विकिरण
चुहावट, ग्याँस विष्फोटन,
विषाक्त खाद्य सेवन,
वातावरणीय प्रदूषण, वन
विनाश वा भौतिक
संरचनाको क्षति तथा
प्रकोप उद्धार कार्यमा हुने
दुर्घटना वा यस्तै अन्य

गैरप्राकृतिक कारणले
उत्पन्न विपद् सम्भनु
पर्छ ।

- (घ) “जिल्ला विपद्
व्यवस्थापन समिति”
भन्नाले संघीय ऐनको
दफा १६ बमोजिम
कैलाली जिल्लामा गठन
भएको जिल्ला विपद्
व्यवस्थापन समिति
सम्भनु पर्छ ।
- (ङ) “तोकिएको” वा “तोकिए
बमोजिम” भन्नाले यस
ऐन अन्तर्गत बनेको
नियममा तोकिएको वा
तोकिए बमोजिम सम्भनु
पर्छ ।
- (च) “प्रदेश विपद् व्यवस्थापन
समिति” भन्नाले संघीय
ऐनको दफा १४ बमोजिम
सुदूरपश्चिम प्रदेशमा
गठन भएको प्रदेश विपद्
व्यवस्थापन समिति
सम्भनु पर्छ ।

(छ) “प्रमुख प्रशासकीय अधिकृत” भन्नाले चुरे गाउँपालिकाको प्रमुख प्रशासकीय अधिकृत सम्फनु पर्छ ।

(ज) “प्राकृतिक विपद्” भन्नाले हिमपात, असिना, हिमपहिरो, हिमताल विस्फोटन, अतिवृष्टि, अनावृष्टि, बाढी, पहिरो तथा भू-स्खलन, डुबान, खडेरी, आँधी, हुरी बतास, शीतलहर, तातो हावाको लहर, चट्याङ्ग, भूकम्प, ज्वालामुखी विस्फोट, डढेलो वा यस्तै अन्य प्राकृतिक कारणले उत्पन्न जुनसुकै विपद् सम्फनु पर्छ ।

(झ) “विपद्” भन्नाले कुनै स्थानमा आपत्कालीन अवस्था सिर्जना भई जन वा धनको क्षतिको साथै जीवनयापन र वातावरणमा प्रतिकूल

असर पार्ने प्राकृतिक वा
गैरप्राकृतिक विपद्
सम्भनु पर्छ ।

(ञ) “विपद् खोज तथा उद्धार
समूह” भन्नाले विपद्को
अवस्थामा खोजी तथा
उद्धार गर्ने क्रियाशील वा
विपद् व्यवस्थापनको
लागि परिचालन गर्ने
तयार गरिएको
विशिष्टीकृत खोज तथा
उद्धार समूह सम्भनु पर्छ
र सो शब्दले तालिम
प्राप्त मानवीय
सहायताकर्मीलाई समेत
जनाउँछ ।

(ट) “विपद् जोखिम
न्यूनीकरण” भन्नाले
विपद्पूर्व गरिने जोखिमको
विश्लेषण तथा मूल्याङ्कन,
विपद् रोकथाम वा
विपद्बाट हुने क्षतिको
न्यूनीकरण तथा
विकासका कार्यमा विपद्
जोखिमलाई कम गर्ने

सम्बन्धी कार्य सम्भनु
पर्छ ।

- (ठ) “विपद् पुनर्लाभ” भन्नाले
विपद्को घटनापछि गरिने
पुनर्निर्माण एवम्
पुनर्स्थापनासँग सम्बन्धित
कार्य सम्भनु पर्छ ।
- (ड) “विपद् प्रतिकार्य” भन्नाले
विपद्को घटना
घटनासाथ तत्कालै गरिने
खोज, उद्धार एवम्
राहतसँग सम्बन्धित कार्य
सम्भनु पर्छ र सो शब्दले
विपद् प्रतिकार्यको
पूर्वतयारीलाई समेत
जनाउँछ ।
- (ढ) “विपद् व्यवस्थापन”
भन्नाले विपद् जोखिम
न्यूनीकरण, विपद्
प्रतिकार्य र विपद्
पुनर्लाभसँग सम्बन्धित
सम्पूर्ण क्रियाकलाप
सम्भनुपर्छ ।

- (ण) “व्यावसायिक प्रतिष्ठान”
भन्नाले उद्योग,
कलकारखाना, सिनेमा
घर, सपिङ्ग मल,
बहुउद्देश्यीय व्यापारिक
भवन जस्ता व्यावसायिक
प्रतिष्ठान सम्झनु पर्छ ।
- (त) “राष्ट्रिय कार्यकारी
समिति” भन्नाले संघीय
ऐनको दफा ६
बमोजिमको कार्यकारी
समिति सम्झनु पर्छ ।
- (थ) “राष्ट्रिय परिषद” भन्नाले
संघीय ऐनको दफा ३
बमोजिमको विपद्
जोखिम न्यूनीकरण तथा
व्यवस्थापन राष्ट्रिय
परिषद् सम्झनु पर्छ ।
- (द) “राष्ट्रिय प्राधिकरण”
भन्नाले संघीय ऐनको
दफा १० बमोजिम गठन
भएको राष्ट्रिय विपद्
जोखिम न्यूनीकरण तथा
व्यवस्थापन प्राधिकरण
सम्झनु पर्छ ।

- (ध) “समिति” भन्नाले दफा ३
बमोजिमको चुरे
गाउँपालिकाको विपद्
व्यवस्थापन समिति
सम्झनु पर्छ ।
- (न) “सार्वजनिक संस्था”
भन्नाले सरकारी निकाय,
सरकारको पूर्ण वा
आंशिक स्वामित्व भएको
संस्था, प्रचलित कानून
बमोजिम स्थापना भएका
सङ्गठित संस्था वा सबै
प्रकारका स्वास्थ्य तथा
शैक्षिक संस्था सम्झनु
पर्छ ।
- (प) “संघीय ऐन” भन्नाले
नेपाल सरकारको विपद्
जोखिम न्यूनीकरण तथा
व्यवस्थापन ऐन, २०७४
सम्झनु पर्छ ।
- (फ) “संघीय मन्त्रालय”
भन्नाले नेपाल सरकारको
विपद् व्यवस्थापन हेर्ने
गरी तोकिएको मन्त्रालय
सम्झनु पर्छ ।

परिच्छदे- २

गाउँ विपद् व्यवस्थापन समितिको गठन तथा
काम, कर्तव्य र अधिकार

३. गाउँ विपद् व्यवस्थापन समितिः (१) चुरे गाउँपालिकाका भित्रको विपद् व्यवस्थापन सम्बन्धी कार्यलाई प्रभावकारी रूपमा सञ्चालन गर्न एक गाउँ विपद् व्यवस्थापन समिति रहनेछ ।
- (२) समितिको गठन देहाय बमोजिम हुनेछ ।

- (क) गाउँपालिका अध्यक्ष -
संयोजक
- (ख) गाउँपालिका उपाध्यक्ष -
सदस्य
- (ग) प्रमुख प्रशासकीय
अधिकृत -सदस्य
- (घ) विषयगत समितिका
संयोजकहरु -सदस्य
- (ड) प्रतिनिधि, जिल्ला प्रशासन
कार्यालय कैलाली -सदस्य
- (च) सामाजिक शाखा प्रमुख -
सदस्य

- (छ) अध्यक्षले मनोनित गरेको
एक जना अपांगता भएका
व्यक्ति र एक जना लैंगिक
तथा यौनिक अल्पसंख्यक
वा अल्पसंख्यक गरी
जम्मा २ जना -सदस्य
- (ज) दलित तथा जनजाति
समुदायबाट अध्यक्षले
मनोनित गरेको एक एक
जना -सदस्य
- (झ) गाउँसभाका एक जना
महिला र एक जना
दलित महिला गरी २
जना -सदस्य
- (ञ) चुरे गाउँपालिकाकाको
भौगोलिक क्षेत्र भित्र
रहेका प्रहरी कार्यालयको
प्रमुख वा प्रतिनिधि -
सदस्य
- (ट) राष्ट्रिय मान्यता प्राप्त
दलका चुरे
गाउँपालिकाका स्थित
प्रमुख वा प्रतिनिधि -
सदस्य

खण्ड ६) संख्या १५ चुरे राजपत्र, भाग १ मिति २०७९०९।२७

- (ठ) नेपाल रेडक्रस
 सोसाईटीका स्थानीय
 प्रतिनिधि (१ जना) -
 सदस्य
- (ड) निजी क्षेत्रको उद्योग
 वाणिज्य सम्बन्धी मान्यता
 प्राप्त संस्थाको चुरे
 गाउँपालिका तहको
 अध्यक्ष वा निजले तोकेको
 प्रतिनिधि -सदस्य
- (ढ) गैरसरकारी संस्था
 महासंघका स्थानीय
 प्रतिनिधि (१ जना) -
 सदस्य
- (ण) नेपाल पत्रकार महासंघको
 स्थानीय प्रतिनिधि (१
 जना) -सदस्य
- (त) विपद् व्यवस्थापन हेने
 गरी तोकिएको शाखा
 प्रमुख -सदस्य सचिव
- (३) उपदफा (२) मा जुनसुकै कुरा
 लेखिएको भए तापनि क्रम संख्या (ज), (ट), (ठ), (ड), (ढ) र (ण) का सदस्यहरू
 उपलब्ध नभएको अवस्थामा पनि समिति

गठन एवम् काम कारवाही गर्नमा असर
पर्ने छैन ।

(४) उपदफा (२) बमोजिमको
समितिले संघीय ऐनको दफा १७
बमोजिमको स्थानीय विपद् व्यवस्थापन
समितिको रूपमा समेत काम गर्नेछ ।

४. समितिको बैठक सम्बन्धी व्यवस्था: (१)
संयोजकले तोकेको मिति, समय र
स्थानमा समितिको बैठक बस्नेछ ।

(२) समितिको सदस्य-सचिवले
समितिको बैठक बस्ने मिति, समय र
स्थान तोकी बैठकमा छलफल हुने
विषयसूची सहितको सूचना बैठक बस्ने
समयभन्दा चौबीस घण्टा अगावै सबै
सदस्यले पाउने गरी पठाउनु पर्नेछ ।

(३) समितिका पचास
प्रतिशतभन्दा बढी सदस्य उपस्थित भएमा
बैठकको लागि गणपूरक सङ्घ्या पुगेको
मानिनेछ ।

(४) उपदफा (२) र (३) मा
जुनसुकै कुरा लेखिएको भए तापनि
समितिको बैठक तत्काल बोलाउन

आवश्यक भएमा अध्यक्षले जुनसुकै बेलापनि समितिको बैठक बोलाउन सक्नेछ र त्यस्तो अवस्थामा अध्यक्ष र घटीमा १ जना सदस्य सहित सदस्य सचिव उपस्थित भएमा समितिको बैठक बस्न सक्नेछ ।

(५) समितिको बैठक संयोजकको अध्यक्षतामा बस्नेछ ।

(६) समितिको निर्णय बहुमतद्वारा हुनेछ र मत बराबर भएमा संयोजकले निर्णायक मत दिनेछ ।

(७) समितिले आवश्यकता अनुसार सम्बन्धित निकाय वा सङ्ग संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।

(८) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

(९) समितिको निर्णय सदस्य सचिवले प्रमाणित गरी राख्नेछ ।

५. समितिको काम, कर्तव्य र अधिकारः
समितिको काम, कर्तव्य र अधिकार देहाय
बमोजिम हुनेछन्।

(क) विपद् व्यवस्थापन
सम्बन्धी राष्ट्रिय
परिषद्बाट स्वीकृत
राष्ट्रिय नीति तथा योजना
एवम् राष्ट्रिय कार्यकारी
समिति र प्रदेश विपद्
व्यवस्थापन समितिबाट
स्वीकृत एकीकृत तथा
क्षेत्रगत नीति योजना र
कार्यक्रम अनुरूप हुने गरी
गाउँ विपद् व्यवस्थापन
नीति तथा योजना तर्जुमा
गरी कार्यपालिका समक्ष
पेश गर्ने,

(ख) गाउँ सभाबाट स्वीकृत
नीति तथा योजनाको
अधीनमा रही विपद्
जोखिम न्यूनीकरण, विपद्
प्रतिकार्य तथा विपद्
पुनर्लाभ सम्बन्धी एकीकृत

तथा क्षेत्रगत नीति,
योजना तथा कार्यक्रम
स्वीकृत गरी लागू गर्ने,
गराउने,

(ग) चुरे गाउँपालिकाबाट
सञ्चालन हुने विपद्
व्यवस्थापन सम्बन्धी
कार्यक्रम तथा बजेट
प्रस्ताव तयार गर्ने,
गराउने,

(घ) विपद् व्यवस्थापनका
सम्बन्धमा चुरे
गाउँपालिकाको संस्थागत
क्षमता विकास गर्ने,
गराउने,

(ड) चुरे गाउँपालिकाका
पदाधिकारी, कर्मचारी,
स्वयंसेवक, सामाजिक
परिचालक तथा
समुदायलाई विपद्
व्यवस्थापन सम्बन्धमा
प्रशिक्षण दिने व्यवस्था
मिलाउने,

- (च) विपद्का घटना हुनासाथ
खोज, उद्धार र राहत
लगायतका प्राथमिक
कार्यहरू तत्काल गर्नको
लागि संस्थागत संयन्त्र
स्वतः परिचालित हुने गरी
आवश्यक कार्यविधि तथा
मापदण्ड तर्जुमा गरी
लागू गर्ने, गराउने,
- (छ) विपद् व्यवस्थापनका
सम्बन्धमा संघीय तथा
प्रादेशिक कानूनको
अधीनमा रहि सार्वजनिक,
निजी, गैरसरकारी
लगायत सबै निकाय तथा
संस्थाले निर्वाह गर्नु पर्ने
भूमिका निर्धारण गर्ने
तथा त्यस्ता संस्था वा
निकायलाई आफ्नो नीति,
योजना र कार्यक्रममा
विपद् व्यवस्थापन
सम्बन्धी विषय समावेश
गर्न लगाउने,

- (ज) विपद्को समयमा स्थानीय
आमसञ्चारका
माध्यमहरूको भूमिका
सम्बन्धी आवश्यक
मापदण्ड तयार गरी
कार्यान्वयन गर्ने, गराउने,
- (झ) सरकारी, निजी एवम्
गैरसरकारी संस्था,
स्थानीय स्वयंसेवक,
सामाजिक परिचालक
लगायत सम्बन्धित सबै
पक्षको समन्वय र
संलग्नतामा विपद्
व्यवस्थापन सम्बन्धी कार्य
गर्ने, गराउने,
- (ज) भौतिक संरचना निर्माण
गर्दा भवन संहिता
लगायत अन्य स्वीकृत
निर्देशिका वा मापदण्डको
पालना गराउने,
- (ट) स्थानीय सार्वजनिक
पूर्वाधार सम्बन्धी

संरचनाको विपद् जोखिम
मूल्याङ्कन गर्ने, गराउने,

(ठ) नदी किनार, बगर, पहिरो
जान सक्ने भिरालो जमीन
र डुबान हुने क्षेत्र वा
विपद् जोखिमको
सम्भावना भएका
असुरक्षित क्षेत्रमा
बसोबास गर्ने व्यक्ति तथा
समुदायलाई सुरक्षित
स्थानमा स्थानान्तरण
गराउन उपयुक्त स्थानको
खोजी कार्यमा सहयोग
गर्ने तथा सुरक्षित
स्थानमा बसोबास
सम्बन्धी सचेतना
जगाउने,

(ड) विपद्बाट स्थानीय स्तरमा
निजी तथा सार्वजनिक
क्षेत्रबाट भइरहेको सेवा
प्रवाहमा अवरोध
आइपरेमा सोको पुनः
सञ्चालनका लागि सेवा

निरन्तरताको योजना
तर्जुमा तथा कार्यान्वयन
सम्बन्धी कार्य गर्ने,
गराउने ।

(३) स्थानीय समुदायलाई
विपद्प्रति जागरूक
बनाउन, विपद्सँग
सम्बन्धित योजना तथा
कार्यक्रम तर्जुमा गर्न तथा
विपद्को घटना हुनासाथ
प्रतिकार्यका लागि
परिचालित हुन वडा तथा
समुदायस्तरमा समावेशी
विपद् पूर्वतयारी तथा
प्रतिकार्य समिति गठन
गर्ने,

(४) विद्यालय तहको शैक्षिक
पाठ्यक्रममा विपद्
व्यवस्थापन सम्बन्धी
विषय समावेश गर्न पहल
गर्ने,

- (त) विपद् प्रतिकार्यका लागि
नमूना अभ्यास गर्ने,
गराउने,
- (थ) विपद्को समयमा प्रयोग
गर्न सकिने गरी
वारुणयन्त्र लगायतका
अन्य उपकरणहरू तयारी
हालतमा राख्न लगाउने,
- (द) स्थानीय स्तरमा
आपतकालीन
कार्यसञ्चालन केन्द्रको
स्थापना र सञ्चालन गर्ने,
- (ध) विपद् व्यवस्थापन सूचना
प्रणाली तथा पूर्व
चेतावनी प्रणालीको
विकास र सञ्चालन गर्ने,
गराउने,
- (न) विपद् प्रभावित क्षेत्रमा
तत्काल उद्धार तथा
राहतको व्यवस्था
मिलाउने,

(प) विपद्मा परी हराएका,
विग्रेका वा नष्ट भएका
कागजातको एकीन
तथ्याङ्क अद्यावधिक गरी
राख्न लगाउने,

(फ) विपद्वाट प्रभावित
घरपरिवारको पहिचान,
स्तर निर्धारण तथा
परिचयपत्र वितरण गर्ने,
गराउने,

(ब) विपद्को समयमा
जोखिममा रहेको समूह
विशेषगरी महिला,
बालबालिका, किशोरी,
अपाङ्गता भएका व्यक्ति
उपर हुन सक्ने घटना (
लैङ्गिक हिंसा, बेचविखन
तथा अन्य कुनै पनि
किसिमका शोषण)
रोकथामको लागि विशेष
सतर्कता अपनाई
सचेतनामूलक कार्यक्रम
सञ्चालन गर्ने,

- (भ) विपद् प्रभावितहरूको
प्रत्यक्ष र सक्रिय
सहभागितामा विपद्
प्रभावित क्षेत्रमा आर्थिक
क्रियाकलापको
पुनर्स्थापना, रोजगारीका
अवसरको सृजना तथा
जीवनयापनका लागि आय
आर्जन कार्यक्रम
सञ्चालन गर्ने, गराउने,
- (म) विपद्को जोखिममा रहेका
महिला, किशोरी,
बालबालिका, जेष्ठ
नागरिक, दलित,
सीमान्तकृत वर्ग तथा
समुदाय, अशक्त तथा
अपाङ्गता भएका
व्यक्तिहरूको लागि विशेष
योजना तथा कार्यक्रम
बनाई कार्यान्वयन गर्ने,
गराउने,
- (य) विपद् व्यवस्थापन
सम्बन्धमा सार्वजनिक

संस्था तथा व्यावसायिक
प्रतिष्ठानले प्रचलित ऐन
बमोजिम कार्य गरे
नगरेको अनुगमन गर्ने,

- (र) विपद् व्यवस्थापन
सम्बन्धी राष्ट्रिय
कार्यकारी समिति, प्रदेश
विपद् व्यवस्थापन समिति
तथा जिल्ला विपद्
व्यवस्थापन समितिको
निर्णय अनुसार विपद्
व्यवस्थापन सम्बन्धी अन्य
कार्य गर्ने, गराउने,
- (ल) विपद् व्यवस्थापनका
सम्बन्धमा नेपाल सरकार
तथा प्रदेश सरकारका
मन्त्रालय, विभाग तथा
अन्य निकायसँग सहकार्य
गर्ने,
- (व) विपद् व्यवस्थापन
सम्बन्धमा नेपाल सरकार,
प्रदेश सरकार वा गाउँ

सभाले तोकेका अन्य
कार्य गर्ने, गराउने,

(श) विपद् व्यवस्थापन
सम्बन्धमा संघीय तथा
प्रादेशिक कानूनको
प्रतिकूल नहुने गरी गाउँ
कार्यपालिकाले तोके
बमोजिमका अन्य कार्य
गर्ने, गराउने,

(ष) विभिन्न संघसंस्था,
व्यक्तिबाट प्राप्त हुने
राहत तथा पुनर्निर्माण र
पुनर्लाभका विषयवस्तुलाई
स्थानीय विपद्
व्यवस्थापन समितिले
तोकेको स्थान र मापदण्ड
अनुसार गर्ने, गराउने ।

परिच्छेद - ३

वडा स्तरीय विपद् व्यवस्थापन समितिको गठन
तथा काम, कर्तव्य र अधिकार

६. वडा स्तरीय विपद् व्यवस्थापन समितिः (१) गाउँपालिकाको प्रत्येक वडामा एक

वडास्तरीय विपद् व्यवस्थापन समिति
रहनेछ ।

(२) वडा स्तरीय विपद्
व्यवस्थापन समितिको गठन देहाय
बमोजिम हुनेछ ।

- (क) वडा अध्यक्ष -संयोजक
- (ख) वडा सदस्यहरू -सदस्य
- (ग) वडा भित्र रहेका
विषयगत ईकाई कार्यालय
प्रमुखहरू -सदस्य
- (घ) वडा भित्र रहेका सुरक्षा
निकायका प्रमुखहरू -
सदस्य
- (ङ) राष्ट्रिय मान्यता प्राप्त
दलका वडास्थित प्रमुख
वा प्रतिनिधि -सदस्य
- (च) स्थानीय रेडक्रस, -सदस्य
- (छ) गैरसरकारी तथा
सामुदायमा आधारित
संघसंस्था तथा युवा
क्लबबाट संयोजकले
तोकेबमोजिम न्यूनतम २

महिला सहित ४ जना -
सदस्य

- (ज) अपांगता भएका व्यक्ति,
महिला, लैगिंक तथा
यौनिक अल्पसंख्यक वा
अल्पसंख्यक, दलित र
जनजाति समुदायबाट
संयोजनकले मनोनित
गरेका ४ जना -सदस्य
(झ) वडा सचिव -सदस्य
सचिव

(३) उपदफा (२) बमोजिमको
समितिको बैठक सो समितिको संयोजनकले
तोकेको मिति, समय र स्थानमा बस्नेछ ।

(४) समितिको सदस्य-सचिवले
समितिको बैठक बस्ने मिति, समय र
स्थान तोकी बैठकमा छलफल हुने
विषयसूची सहितको सूचना बैठक बस्ने
समयभन्दा चौबीस घण्टा अगावै सबै
सदस्यले पाउने गरी पठाउनु पर्नेछ ।

(५) समितिका पचास
प्रतिशतभन्दा बढी सदस्य उपस्थित भएमा

बैठकको लागि गणपूरक सङ्ख्या पुगेको
मानिनेछ ।

(६) उपदफा (४) र (५) मा
जुनसुकै कुरा लेखिएको भए तापनि सो
समितिको बैठक तत्काल बोलाउन
आवश्यक भएमा संयोजकले जुनसुकै
बेलापनि समितिको बैठक बोलाउन
सक्नेछ र त्यस्तो अवस्थामा संयोजक र
घटीमा १ जना सदस्य सहित सदस्य
सचिव उपस्थित भएमा समितिको बैठक
बस्न सक्नेछ ।

(७) समितिको बैठकको अध्यक्षता
सो समितिको संयोजकले गर्नेछ ।

(८) समितिको निर्णय बहुमतद्वारा
हुनेछ र मत बराबर भएमा संयोजकले
निर्णायक मत दिनेछ ।

(९) समितिले आवश्यकता
अनुसार सम्बन्धित निकाय वा संघ
संस्थाका प्रतिनिधि र विज्ञलाई बैठकमा
आमन्त्रण गर्न सक्नेछ ।

(१०) समितिको बैठक सम्बन्धी अन्य कार्यविधि सो समिति आफैले निर्धारण गरे बमोजिम हुनेछ ।

(११) समितिको निर्णय सदस्य सचिवले प्रमाणित गरी राखेछ ।

७. बडा स्तरीय विपद् व्यवस्थापन समितिको काम, कर्तव्य र अधिकारः समितिको काम, कर्तव्य र अधिकार देहाय बमोजिम हुनेछ ।

(क) बडा भित्र विपद् प्रतिकार्य तथा विपद् पुनर्लाभ सम्बन्धी कार्यक्रम सञ्चालनका लागि चुरे गाउँ विपद् व्यवस्थापन समितिमा सिफारिस गर्ने तथा सो समितिबाट स्वीकृत नीति तथा योजना अनुरूपका विपद् व्यवस्थापन सम्बन्धी कार्यक्रम कार्यान्वयन, अनुगमन र पुनरावलोकन गर्ने,

- (ख) वडामा विकास निर्माणका
क्रियाकलापहरू
कार्यान्वयनमा
विपद्‌जोखिम
व्यवस्थापनलाई
मूलप्रवाहीकरण गर्ने,
सुरक्षित विद्यालय तथा
अस्पतालका लागि विपद्‌
जोखिम न्यूनीकरणका
कार्यक्रमहरू सञ्चालन
गर्ने,
- (ग) विपद्‌ व्यवस्थापनका
सम्बन्धमा वडाको
संस्थागत क्षमता विकास
गर्ने,
- (घ) विपद्‌ व्यवस्थापन
योजना, आपतकालीन
कार्ययोजना, पुनःस्थापना
तथा पुनर्निर्माण योजना
तर्जुमा तथा कार्यान्वयन
गर्ने, गराउने,
- (ङ) समुदायमा विपद्‌
व्यवस्थापन सम्बन्धी काम

गर्ने समूहहरूको गठन
तथा त्यस्ता समूहहरूलाई
परिचालन गर्ने गराउने,

(च) वडा सदस्यहरू, कर्मचारी,
स्वयंसेवक, सामाजिक
परिचालक तथा
समुदायमा आधारित
विपद् व्यवस्थापन समिति
सदस्य, नागरिक
समाजका प्रतिनिधिलाई
विपद् व्यवस्थापन
सम्बन्धी प्रशिक्षणको
व्यवस्था मिलाउने,

(छ) स्थानीय समुदायलाई
विपद्प्रति जागरूक
बनाउने, विपद्सँग
सम्बन्धित योजना तथा
कार्यक्रम तर्जुमा गर्न तथा
विपद्को घटना हुनासाथ
प्रतिकार्यका लागि तयारी
अवस्थामा राख्ने,

(ज) विपद्का घटना हुनासाथ
खोज, उद्धार र राहत

लगायतका प्राथमिक
कार्यहरू तत्काल गर्नको
लागि समन्वय गर्ने,

(भ) आपतकालीन नमूना
अभ्यास गर्ने, गराउने,

(ज) विपद्बाट प्रभावित
घरपरिवारको पहिचान,
स्तर निर्धारण तथा
परिचयपत्र वितरणमा
गाउँ विपद् व्यवस्थापन
समितिलाई सहयोग गर्ने,

(ट) विपद्को समयमा
जोखिममा रहेका समूह
विशेषगरी महिला,
बालबालिका, किशोरी,
अपाङ्गता भएका
व्यक्तिउपर हुन सक्ने
घटना (लैङ्गिक हिंसा,
बेचविखन तथा अन्य कुनै
पनि किसिमका शोषण)
रोकथामको लागि विशेष
सतर्कता अपनाई

सचेतनामूलक कार्यक्रम
सञ्चालन गर्ने,

(ठ) गाउँ विपद् व्यवस्थापन
समितिको निर्णय अनुसार
विपद् व्यवस्थापन
सम्बन्धी अन्य कार्य
गर्ने, गराउने ।

परिच्छेद - ४

सुरक्षा निकाय तथा अन्य निकायको परिचालन

द. सुरक्षा निकायको परिचालन तथा सहयोग
र समन्वयः (१) गाउँ कार्यपालिकाले विपद्
व्यवस्थापनको काममा नेपाल सरकार
तथा प्रदेश सरकारले परिचालन गरेका
संघीय तथा प्रादेशिक सुरक्षा
निकायहरूलाई सहयोग र समन्वय गर्नेछ
।

(२) सुरक्षा निकायले विपद्को
समयमा खोज तथा उद्धार कार्यका लागि
गाउँ कार्यपालिकासँग आवश्यक सामग्री
माग गरेको अवस्थामा चुरे गाउँपालिकामा
उपलब्ध भएसम्म त्यस्तो सामग्री तत्काल
उपलब्ध गराईनेछ ।

९. वारुणयन्त्र तथा अन्य सेवा प्रदायक

निकायको काम, कर्तव्य र अधिकारः (१)

वारुणयन्त्र, एम्बुलेन्स तथा त्यस्तै अन्य सेवा प्रदायकले आपतकालीन खोज, उद्धार तथा राहत उपलब्ध गराउन समितिले दिएको निर्देशनको पालना गर्नुपर्नेछ ।

(२) आपतकालीन कार्य सम्पादन गर्दा समितिको आदेश बमोजिम कुनै पनि स्थानमा प्रवेश गर्ने तथा जुनसुकै व्यक्ति वा संस्थाको साधन र स्रोत उपयोग गर्ने अधिकार वारुणयन्त्र सेवा प्रदायकलाई हुनेछ ।

१०. सार्वजनिक संस्था तथा व्यावसायिक

प्रतिष्ठानको दायित्वः (१) विपद्

व्यवस्थापन सम्बन्धमा चुरे गाउँपालिका भित्रका सबै सार्वजनिक संस्था तथा व्यावसायिक प्रतिष्ठानको दायित्व देहाय बमोजिम हुनेछन् ।

(क) आफ्नो भवन, उद्योग, कार्यालय वा व्यावसायिक केन्द्रमा विपद्का घटना हुन नदिन विपद् सुरक्षा औजार, उपकरण,

सामग्री, आपतकालीन
 निकास लगायत तोकिए
 बमोजिमका अन्य
 व्यवस्था गर्ने,

(ख) तथ्याङ्क सङ्कलन, क्षतिको
 मूल्याङ्कन, राहत,
 पुनर्स्थापना तथा
 पुनर्निर्माण समेतका
 सम्पूर्ण कार्यमा आवश्यक
 सहयोग गर्ने,

(ग) आफ्ना कर्मचारी तथा
 कामदारलाई विपद्
 व्यवस्थापन सम्बन्धमा
 आधारभूत अभिमुखीकरण
 गर्ने गराउने,

(घ) विपद् व्यवस्थापन कार्यमा
 उपयोग हुने स्रोत
 साधनलाई तयारी
 हालतमा राख्ने,

(ङ) आफ्ना भवन लगायत
 अन्य संरचना
 आपतकालीन प्रयोजनका

लागि आवश्यक परेमा
आदेशानुसार उपलब्ध
गराउने,

- (च) सम्बन्धित अधिकारीको
सुपरिवेक्षणमा उद्धार तथा
राहत वितरण कार्यमा
सहयोग पुऱ्याउने,
- (छ) विपद्जोखिम न्यूनीकरण
संयन्त्रको व्यवस्था गरी
तयारी अवस्थामा राख्ने,
- (ज) फोहरमैला तथा प्रदुषणको
यथोचित व्यवस्थापन गरी
यसबाट वातावरण र
जनजीवनमा पर्न सक्ने
नकारात्मक प्रभावलाई
न्यूनीकरण गर्ने उपायहरू
अपनाउने,
- (झ) विपद्को घटना घटेमा
तत्काल नजिकको सुरक्षा
निकाय र स्थानीय
आपतकालीन

कार्यसञ्चालन केन्द्रलाई
खबर गर्ने ।

(२) चुरे गाउँपालिका क्षेत्र भित्रका सार्वजनिक संस्था तथा व्यावसायिक प्रतिष्ठानले गाउँपालिकाको विपद् व्यवस्थापन सम्बन्धी योजनाको अधीनमा रही विपद् व्यवस्थापन योजनाको तर्जुमा गरी अनिवार्य रूपमा लागूगर्नु पर्नेछ ।

११. विपद् व्यवस्थापनमा सहयोग गर्नुपर्ने: चुरे गाउँपालिका भित्रका सरकारी कार्यालय, गैरसरकारी संस्था, स्थानीय सङ्घ संस्था, समुदाय, स्वयंसेवक, नागरिक समाज, निजी क्षेत्र तथा व्यक्तिले विपद् व्यवस्थापन कार्यमा चुरे गाउँपालिकालाई देहाय बमोजिम सहयोग गर्नु पर्नेछन्।

(क) तथ्याङ्क सङ्कलन, क्षतिको मूल्याङ्कन, राहत, पुनर्स्थापना तथा पुनर्निर्माण लगायतका विपद् व्यवस्थापन सम्बन्धी कार्यमा सहयोग गर्ने,

- (ख) विपद् व्यवस्थापन
 सम्बन्धी जनचेतना
 अभिवृद्धि गर्ने,
- (ग) क्षमता विकास,
 आपतकालीन नमूना
 अभ्यास तथा विपद्
 व्यवस्थापन सम्बन्धी
 प्रशिक्षण कार्यक्रममा
 सहयोग गर्ने तथा भाग
 लिने,
- (घ) खोज, उद्धार तथा राहत
 वितरण सम्बन्धी कार्यमा
 सहयोग गर्ने ।

१२. बिपद् स्वयम्‌सेवी दस्ता निर्माण तथा
परिचालनः (१) गाउँपालिकाले विपद्
 सम्बन्धी जनचेतना अभिवृद्धि, उद्धार तथा
 राहतका कार्यलाई प्रभावकारी बनाउन
 विपद् स्वयम्‌सेवी दस्ता निर्माण गर्न
 सक्नेछ ।

(२) उपदफा (१) वमोजिम निर्मित
 विपद् स्वयम्‌सेवी दस्तालाई

गाउँपालिकाले आवश्यक तालिम तथा
समाग्री उपलब्ध गराउनेछ ।

(३) विपद् स्वयम्सेवी दस्ता
निर्माण तथा परिचालन सम्बन्धी अन्य
कार्यबिधि तोकिएबमोजिम हुनेछ ।

परिच्छेद - ५

विपद् व्यवस्थापन कोष सम्बन्धी व्यवस्था

१३. विपद् व्यवस्थापन कोष : (१)
विपद्व्यवस्थापनका लागि गाउँपालिकामा
छुटै एक आकस्मिक कोष रहनेछ ।

(२) कोषमा देहाय बमोजिमका
रकमहरू रहने छन् ।

(क) चुरे गाउँपालिकाको
वार्षिक बजेटबाट विपद्
व्यवस्थापन कोषमा जम्मा
गर्ने गरी स्वीकृत रकम,

(ख) प्रदेश सरकारबाट विपद्
व्यवस्थापनका लागि प्राप्त
रकम,

(ग) नेपाल सरकारबाट

विपद् व्यवस्थापनका लागि
प्राप्त रकम,

(घ) स्वदेशी कुनै संघ संस्था

वा व्यक्तिबाट दान,
दातव्य वा उपहार स्वरूप
प्राप्त रकम,

(ङ) अन्य कुनै स्रोतबाट प्राप्त
रकम ।

(३) विपद् व्यवस्थापनका लागि
चुरे गाउँपालिकाकाले कानून बमोजिम
विशेष शुल्क वा दस्तुर संकलन गर्न सक्ने
छ,

(४) कोषको सञ्चालन तोकिए
बमोजिम हुनेछ ।

(५) कोषको रकम विपद्
व्यवस्थापन सम्बन्धी कामका लागि प्रयोग
गरिनेछ ।

(६) उपदफा (५) मा जुनसुकै
कुरा लेखिएको भए तापनि कोषको रकम

नियमित प्रशासनिक कार्यको लागि खर्च
गरिने छैन ।

(७) कोषको लेखापरीक्षण
महालेखा परीक्षकबाट हुनेछ ।

(८) समितिले कोषको वार्षिक
आय व्ययको प्रतिवदेन तयार गरी
कार्यपालिका मार्फत गाउँ सभा समक्ष
पेश गर्नेछ ।

परिच्छेद - ६

विविध

१४. कसूर र सजाय: कसैले विपद्को घटना
घटन सक्ने गरी लापरवाही गरेमा वा
त्यस्तो घटना घटाउन प्रत्यक्ष संलग्न
भएमा वा घटना घटेको अवस्थामा
नाजायज फाईदा लिने गरी वा आफुलाई
मात्र फाईदा पुग्ने किसिमको कुनै काम
गरेमा वा यस सम्बन्धमा संघीय कानून
बमोजिम कसुरजन्य मानिने कुनै काम
गरेमा तत् सम्बन्धी कारवाही प्रचलित
संघीय कानून बमोजिम हुनेछ ।

१५. विपद् संकटग्रस्त क्षेत्र घोषणाको पालना

र समन्वय : (१) नेपाल सरकारले चुरे गाउँपालिकाका क्षेत्र भित्रको कुनै ठाउँमा गम्भीर प्रकृतिको विपद्भूत्यन्त भएबाट विपद् संकटग्रस्त क्षेत्र घोषणा गरी प्रचलित कानून बमोजिम कुनै काम गर्न गराउन आदेश दिएमा सोको पालना गर्नु गराउनु गाउँपालिकाको कर्तव्य हुनेछ ।

(२) उपदफा (१) बमोजिम घोषणा गरिएको क्षेत्रमा नेपाल सरकारले प्रचलित कानून बमोजिम कुनै काम गर्न गराउन गाउँपालिका भित्रको कुनै व्यक्ति, संस्था वा अधिकारीलाई आदेश दिएमा सोको पालना गर्न गराउनमा गाउँपालिकाले आवश्यक समन्वय गर्नेछ ।

(३) उपदफा (१) बमोजिम घोषणा गरिएको क्षेत्र सम्बन्धी सूचनाको प्रसारणमा गाउँपालिकाले सहयोग र समन्वय गर्नेछ ।

१६. नेपाल सरकारको स्वीकृतिमा मात्र प्रवेश

गर्नुपर्ने: (१) विपद्भाट असर परेको कुनै क्षेत्रमा विदेशी नागरिक वा संस्थाले प्रवेश गर्नु परेमा नेपाल सरकारको स्वीकृति

लिएको छ, छैन भनि गाउँ कार्यपालिकाले
सोधखोज गर्न सक्नेछ ।

(२) उपदफा (१) बमोजिम
सोधखोज गर्दा त्यस्तो नागरिक वा
संस्थाले नेपाल सरकारको स्वीकृति
लिएको नदेखिएकोमा निजको प्रवेशलाई
रोक लगाई तत्सम्बन्धी सूचना नेपाल
सरकारलाई उपलब्ध गराईनेछ ।

१७.

मानवीय तथा अन्य सहायता र समन्वयः

(१) चुरे गाउँपालिकाका क्षेत्र भित्र उत्पन्न
विपद्को अवस्थालाई तत्काल सामना गर्न
आन्तरिक स्रोत र साधनबाट नभ्याउने
भएमा मानवीय तथा अन्य सहायता र
समन्वयका लागि जिल्ला समन्वय समिति,
प्रदेश सरकार तथा नेपाल सरकारलाई
अनुरोध गरिनेछ ।

(२) विपद्बाट उत्पन्न स्थिति
नियन्त्रण गर्ने क्रममा नेपाल सरकारले
अन्तर्राष्ट्रिय मानवीय तथा अन्य सहयोग
लिई परिचालन गरेको अवस्थामा नेपाल
सरकारको निर्देशनमा रहि तत्सम्बन्धी
कार्यमा सहयोग र समन्वय गरिनेछ ।

(३) छिमेकी स्थानीय तहमा कुनै विपद् उत्पन्न भई सो व्यवस्थापनका लागि छिमेकी स्थानीय तहले सोभै, जिल्ला समन्वय समिति वा प्रदेश सरकार मार्फत अनुरोध गरेमा उपलब्ध भएसम्मको सहयोग पुऱ्याउनु गाउँ कार्यपालिको दायित्व हुनेछ ।

१८. तत्काल खरिद तथा निर्माण र प्रयोग गर्न सकिने : (१) विशेष परिस्थिति परी विपद्बाट प्रभावित क्षेत्रमा खोज, उद्धार तथा राहत उपलब्ध गराउन तथा भइरहेको विपद्बाट थप क्षति हुन नदिनका लागि तत्कालैराहत सामग्री खरिद वा निर्माण कार्य गर्न आवश्यक भएमा सार्वजनिक खरिद सम्बन्धी प्रचलित कानूनमा रहेको विशेष परिस्थितिमा खरिद गर्ने सम्बन्धी व्यवस्था बमोजिम गाउँ कार्यपालिकाबाट खरिद वा निर्माण कार्य गर्न सकिनेछ ।

(२) विपद्बाट प्रभावित क्षेत्रमा खोज, उद्धार तथा राहत उपलब्ध गराउन तथा भइरहेको विपद्बाट थप क्षति हुन नदिनका लागि गाउँपालिकाका क्षेत्र

भित्रको कुनै गैरसरकारी कार्यालय वा अन्य संघ संस्था र व्यक्तिको चल, अचल सम्पत्ति तथा सवारी साधन उपयोग गर्न आवश्यक भएमा सोको अभिलेख राखी तोकिएको अवधिभरको लागि अस्थायी तवरले प्राप्त गर्न सकिनेछ ।

(३) विपद्वाट प्रभावित क्षेत्रमा तत्काल राहत उपलब्ध गराउन गाउँपालिकाका क्षेत्र भित्रको कुनै गैरसरकारी कार्यालय वा अन्य संघ संस्था र व्यक्तिको खाद्यान्त, लत्ताकपडा, औषधी वा अन्य वस्तु आवश्यक भएमा सोको अभिलेख राखी नियन्त्रणमा लिन र सम्बन्धित प्रभावित पक्षलाई वितरण गर्न सकिनेछ ।

(४) चुरे गाउँपालिकाकाले उपदफा (२) बमोजिम कुनै सम्पत्ति अस्थायी रूपमा प्राप्त गरेमा वा उपदफा (३) बमोजिम कुनै वस्तु नियन्त्रण र वितरण गरेमा त्यस्तो सम्पत्ति प्रयोग वा वस्तु उपयोग बापत प्रचलित दर अनुसारको रकम सम्बन्धित कार्यालय, संस्था वा व्यक्तिलाई दिनेछ ।

१९. राहतको न्यूनतम मापदण्ड सम्बन्धी

व्यवस्था : (१) विपद् प्रभावित व्यक्तिलाई नेपाल सरकार तथा प्रदेश सरकारले उपलब्ध गराउने राहतको अतिरिक्त गाउँपालिकाले आन्तरिक स्रोतबाट थप राहत उपलब्ध गराउन सक्नेछ ।

(२) उपदफा (१) बमोजिम गाउँपालिकाले विपद्प्रभावित व्यक्तिलाई राहत उपलब्ध गराउँदा मापदण्ड बनाई सोको आधारमा राहत उपलब्ध गराउनेछ ।

(३) उपदफा (२) बमोजिमको राहतको मापदण्डमा अन्य विषयको अतिरिक्त देहायका विषय समावेश भएको हुनु पर्नेछन् :

(क)	विपद्बाट	प्रभावित
	व्यक्तिलाई	अस्थायी
	आश्रयस्थलमा	राख्दा
	उपलब्ध गराउनु	पर्ने
	आवास,	खाद्यान्न,
	खानेपानी,	स्वास्थ्य तथा
	सरसफाई	सम्बन्धी,

- (ख) विपद्वाट मृत्यु हुनेको परिवार तथा सम्पत्तिको क्षति हुने व्यक्तिलाई उपलब्ध गराउनु पर्ने न्यूनतम राहत सम्बन्धी,
- (ग) महिला, बालबालिका, जेष्ठ नागरिक, अशक्त तथा अपाङ्गता भएका व्यक्तिको आवश्यकता संवोधनका लागि विशेष राहत प्याकेजहरु (जस्तै डिग्निटी किट र चिल्ड्रेन किट) महिलाहरूको लागि सुरक्षित महिलामैत्री स्थल,
- (घ) व्यक्तिगत गोपनियता तथा सुरक्षा सम्बन्धी,
- (ङ) न्यूनतम राहत बाहेक स्वरोजगार तथा रोजगारी व्यवस्थापनका माध्यमबाट पीडितको जीविकोपार्जन सम्बन्धी,

- (च) गैरसरकारी वा व्यक्तिगत रूपमा दिइने राहतको वितरण सम्बन्धी,
- (छ) एकद्वार प्रणाली अनुरूप राहत वितरण गर्ने सम्बन्धी,
- (ज) राहतसँग सम्बन्धित अन्य उपयुक्त विषय ।
- (४) राहत सम्बन्धी अन्य कार्यबिधि गाउँ कार्यपालिकाले तोकेबमोजिम हुनेछ ।

२०. विपदमा परी हराएका वा नष्ट भएका कागजात सम्बन्धमाः विपदमा परी हराई फेला पर्न नसकेका तथा आंशिक वा पूर्ण रूपमा क्षति भएका गाउँपालिकाका महत्वपूर्ण कागजातहरुको प्रमाणीकरण तथा प्रतिलिपि उपलब्ध गराउने सम्बन्धी व्यवस्था प्रचलित कानूनले तोके बमोजिम हुनेछ ।

२१. निर्देशन दिन सक्ने : समितिले यस ऐनको अधीनमा रही विपद् व्यवस्थापनका लागि

कुनै व्यक्ति वा निकायलाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित व्यक्ति वा निकायको कर्तव्य हुनेछ ।

२२. उपसमिति गठन गर्न सक्ने : (१) समितिले आवश्यकता अनुसार उपसमिति गठन गर्न सक्नेछ । (२) उपदफा (१) बमोजिम गठन हुने उपसमितिको काम, कर्तव्य, अधिकार र कार्यविधि उपसमिति गठन गर्दाका बखत तोकिए बमोजिम हुनेछ ।
२३. अभिलेख राख्नु पर्ने: (१) विपद्को समयमा राहत उपलब्ध गराउने व्यक्ति, निकाय वा संस्थाको नाम, र उपलब्ध गराइएको राहत तथा सोको परिमाण सहितको विवरणको अभिलेख राख्ने व्यवस्था समितिले मिलाउनुपर्ने छ ।
 (२) उपदफा (१) बमोजिमको विवरण राख्दा विपदमा परेका महिला, बालबालिका तथा जेष्ठ नागरिक, विपद्का कारणले स्थानान्तरण भएका घरपरिवार लगायतको संख्या एकीन हुने विवरण र

उनीहरूलाई उपलब्ध गराइएको राहात स्पष्टरूपमा राख्नुपर्ने छ ।

२४. पुरस्कार दिन सम्मेलन : स्थानीय विपद् व्यवस्थापन सम्बन्धमा विशेष योगदान पुऱ्याउने उत्कृष्ट व्यक्ति वा संस्थालाई प्रोत्साहन स्वरूप समितिको सिफारिसमा गाउँ कार्यपालिकाले सम्मान तथा पुरस्कार दिन सम्मेलनमा छ ।
२५. वार्षिक प्रतिवेदन : (१) समितिले प्रत्येक आर्थिक वर्षमा गरेको कामको विवरण सहितको वार्षिक प्रतिवेदन तयार गरी कार्यपालिका मार्फत गाउँ सभा, जिल्ला विपद् व्यवस्थापन समिति तथा प्रदेश विपद् व्यवस्थापन समिति समक्ष पेश गर्नु पर्नेछ ।
(२) उपदफा (१) बमोजिमको वार्षिक प्रतिवेदन सार्वजनिक रूपमा प्रकाशन गर्नुपर्नेछ ।
२६. प्रशासनिक खर्च व्यवस्थापनः समितिको बैठक तथा प्रतिवेदन तयारी लगायतका कार्यसँग सम्बन्धित न्युनतम प्रशासनिक खर्च गाउँ कार्यपालिकाले व्यवस्था गर्नेछन् ।

२७. अधिकार प्रत्यायोजन : यो ऐन तथा यो ऐन अन्तर्गत बनेको नियम बमोजिम समितिलाई प्राप्त अधिकारमध्ये आवश्यकता अनुसार केही अधिकार समितिको संयोजक तथा तोकिएको पदाधिकारीलाई प्रत्यायोजन गर्न सक्नेछ ।
२८. नियम बनाउने अधिकार : गाउँ कार्यपालिकाले यो ऐन कार्यान्वयनका लागि आवश्यक नियम तथा कार्यविधि बनाउन सक्नेछ ।

आज्ञाले
विविराज सोती
नि. प्रमुख प्रशासकीय अधिकृत